

**MT**

**MT**

**MT**



KUMMISSJONI TAL-KOMUNITAJIET EWROPEJ

Brussel 28.8.2008  
KUMM(2008) 531 finali

Proposta għal

**REGOLAMENT TAL-KUNSILL**

**li jemenda r-Regolament tal-Kunsill (KE) Nru 682/2007 li jimponi dazju ta' l-anti-dumping definittiv u jiġbor b'mod definittiv id-dazju proviżorju impost fuq l-importazzjoni ta' ċertu qamh helu bil-qalba, ippreparat jew ippreservat, u li jorigina mit-Tajlandja**

(preżentata mill-Kummissjoni)

## MEMORANDUM TA' SPJEGAZZJONI

### 1) IL-KUNTEST TAL-PROPOSTA

- **Ir-Raġunijiet għall-proposta u l-għanijiet tagħha**

Din il-proposta tikkonċerna l-applikazzjoni tar-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ("ir-Regolament bażiku")<sup>1</sup> fil-proċediment li jikkonċerna importazzjonijiet ta' ċertu qamħ heġu li joriġina mit-Tajlandja.

- **Il-kuntest ġenerali**

Din il-proposta hi magħmula fil-kuntest tal-implimentazzjoni tar-Regolament bażiku u hija r-riżultat ta' investigazzjoni li twettqet skont ir-rekwiżiti sostantivi u proċedurali stabbiliti fir-Regolament bażiku.

- **Id-dispożizzjonijiet attwali fil-qasam tal-proposta**

Ir-Regolament tal-Kunsill (KE) Nru 682/2007<sup>2</sup> li jimponi dazju tal-anti-dumping definittiv u jiġbor b'mod definittiv id-dazju proviżorju impost fuq l-importazzjoni ta' ċertu qamħ heġu bil-qalba, ippreparat jew ippreservat, u li joriġina mit-Tajlandja.

- **Il-konsistenza ma' politiki u għanijiet oħrajn tal-Unjoni**

Mhux applikabbli.

### 2) IL-KONSULTAZZJONIJIET MAL-PARTIJIET INTERESSATI U L-ISTIMA TAL-IMPATT

- **Il-konsultazzjoni ma' partijiet interessati**

Il-kumpanija kkonċernata u l-industrija tal-Komunità ġew infurmati bir-riżultati tal-eżaminazzjoni u kellhom l-opportunità li jissottomettu l-kummenti tagħhom.

- **Il-ġbir u l-użu ta' għarfien espert**

Ma kien hemm l-ebda hteġa għal għarfien espert estern.

- **Il-valutazzjoni tal-impatt**

Din il-proposta hi r-riżultat tal-implimentazzjoni tar-Regolament bażiku.

Ir-Regolament bażiku ma jaħsibx għal stima tal-impatt ġenerali iżda fih lista eżawrjenti ta' kundizzjonijiet li jridu jiġu vvalutati.

### 3)

---

<sup>1</sup> ĠU L 56, 6.3.1996, p. 1. Ir-Regolament kif emendat l-aħħar bir-Regolament tal-Kunsill (KE) Nru 2117/2005 (ĠU L 340, 23.12.2005, p. 17).

<sup>2</sup> ĠU L 159, 20.6.2007, p. 14.

- **Sommarju tal-azzjoni proposta**

Bir-Regolament tal-Kunsill (KE) Nru 682/2007, il-Kunsill impona dazju ta' l-anti-dumping definittiv fuq l-importazzjonijiet ta' ċertu qamħ helu bil-qalba, ippreparat jew ippreservat, li jorigina mit-Tajlandja.

Matul l-investigazzjoni li wasslet għall-impożizzjoni ta' miżuri, minhabba l-għadd kbir ta' produttori esportaturi tal-prodott ikkonċernat fit-Tajlandja, gie applikat it-teħid ta' kampjuni.

Sittax-il kumpanija applikaw għall-kampjun; minn dawn intgħazlu erbgħa. Waħda mit-12-il kumpanija li ma ntgħazlux fil-kampjun, Kuiburi, madankollu pprezentat twegiba għall-kwestjonarju billi xtaqet determinazzjoni individwali. Il-kumpanija ma kinitx eżaminata individwalment u, wara l-impożizzjoni ta' miżuri definittivi, hi ressqet applikazzjoni lill-Qorti ta' Prim'Istanza.

B'segwitu għall-applikazzjoni li l-kumpanija Kuiburi ressqet lill-Qorti tal-Prim'Istanza, il-Kummissjoni ddecidiet li tiftaħ mill-ġdid l-investigazzjoni biex tistabbilixxi determinazzjoni individwali għal Kuiburi. Il-proposta mehmuża hi r-rizultat ta' dan il-ftuħ mill-ġdid ta' l-investigazzjoni.

Għaldaqstant huwa propost li l-Kunsill jadotta l-proposta mehmuża għal Regolament li jistabbilixxi r-rata individwali ta' dazju għal Kuiburi. Dan ir-Regolament għandu jiġi ppubblikat f'*Il-Gurnal Uffiċjali tal-Unjoni Ewropea*.

- **Il-bażi ġuridika**

Ir-Regolament tal-Kunsill (KE) Nru 384/1996 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ("ir-Regolament bażiku").

- **Il-prinċipju ta' sussidjarjetà**

Il-proposta taqa' taħt il-kompetenza esklużiva tal-Komunità. Għaldaqstant, il-prinċipju ta' sussidjarjetà ma japplikax.

- **Il-prinċipju ta' proporzjonalità**

Il-proposta tikkonforma mal-prinċipju tal-proporzjonalità għar-raġuni(jiet) li ġejja/in.

Ir-Regolament tal-Kunsill (KE) Nru 682/2007 li jimponi dazju ta' l-anti-dumping definittiv u li jiġbor b'mod definittiv id-dazju proviżorju impost fuq l-importazzjoni ta' ċertu qamħ helu bil-qalba, ippreparat jew ippreservat, u li jorigina mit-Tajlandja, ma jhalli l-ebda ambitu għal deċizzjoni nazzjonali.

L-indikazzjoni ta' kif il-piż finanzjarju u amministrattiv li jaqa' fuq il-Komunità, il-gvernijiet nazzjonali, l-awtoritajiet reġjonali u lokali, l-operaturi ekonomiċi, u ċ-ċittadini jiġi minimizzat u proporzjonali għall-għan tal-proposta mhix applikabbli.

- **L-għażla ta' strumenti**

L-istrumenti proposti: regolament.

Mezzi oħrajn ma jkunux adattati għar-raġuni(jiet) li ġejja(in).

Ir-Regolament bażiku msemmi hawn fuq ma jipprevedix għażliet oħra.

**4) L-IMPLIKAZZJONI BAĠITARJA**

Il-proposta ma għandha ebda implikazzjoni fuq il-baġit Komunitarju.

## REGOLAMENT TAL-KUNSILL

**li jemenda r-Regolament tal-Kunsill (KE) Nru 682/2007 li jimponi dazju ta' l-anti-dumping definittiv u jiġbor b'mod definittiv id-dazju proviżorju impost fuq l-importazzjoni ta' ċertu qamh helu bil-qalba, ippreparat jew ippreservat, u li joriġina mit-Tajlandja**

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ('ir-Regolament bażiku')<sup>3</sup>, u b'mod partikulari l-Artikolu 9 tiegħu,

Wara li kkunsidra l-proposta mressqa mill-Kummissjoni wara li kkonsultat il-Kumitat Konsultattiv,

Billi:

### A. IL-MIŻURI FIS-SEHH

- (1) Bir-Regolament (KE) Nru 682/2007<sup>4</sup> (ir-“Regolament definittiv”), il-Kunsill impona dazju ta' l-anti-dumping definittiv fuq importazzjonijiet fil-Komunità ta' ċertu qamh helu bil-qalba, ippreparat jew ippreservat, u li joriġina mit-Tajlandja (“il-prodott ikkonċernat”), normalment iddikjarat fil-kodiċijiet tan-NM ex 2001 90 30 u ex 2005 80 00. Minhabba l-għadd kbir ta' partijiet li kkooperaw, matul l-investigazzjoni li wasslet għall-impożizzjoni tal-miżuri ġie magħżul kampjun ta' produttori esportaturi Tajlandiżi.
- (2) Il-kumpaniji magħżula ngħataw ir-rati individwali tad-dazju stabbiliti matul l-investigazzjoni. Dazju ta' 12.9 % li japplika mal-pajjiż kollu, ibbażat fuq il-margini ta' dumping b'piz differenzjat tal-partijiet li kienu fil-kampjun, kien impost fuq il-kumpaniji l-oħra kollha.

### B. L-INVESTIGAZZJONI PREŻENTI

- (3) Wara l-impożizzjoni ta' miżuri definittivi fuq l-importazzjonijiet ta' qamh helu li joriġina mit-Tajlandja, fit-30 ta' Awissu 2007, Kuiburi Fruit Canning Co., Limited (“Kuiburi” jew “il-kumpanija”), produttur esportatur, li ma ntgħażlitx fil-kampjun izda

---

<sup>3</sup> ĠU L 56, 6.3.1996, p. 1. Ir-Regolament kif emendat l-aħħar bir-Regolament tal-Kunsill (KE) Nru 2117/2005 (ĠU L 340, 23.12.2005, p. 17).

<sup>4</sup> ĠU L 159, 20.6.2007, p. 14.

li pprovdiet lill-Kummissjoni twegiba bi kwestjonarju shih u li kienet talbet eżaminazzjoni individwali, ipprezentat applikazzjoni fil-Qorti tal-Prim'Istanza. F'din l-applikazzjoni, il-kumpanija qalet li kellha ssirilha eżaminazzjoni individwali.

- (4) Mingħajr hsara għall-pożizzjoni li l-istituzzjonijiet tal-Komunità se jieħdu jekk din il-kawża titkompla mill-applikant, il-Kummissjoni ddeċidiet fuq inizzjattiva proprja li tibda ftuh parzjali mill-ġdid tal-investigazzjoni dwar l-anti-dumping<sup>5</sup>. Il-ftuh mill-ġdid kien limitat fl-ambitu għall-eżaminazzjoni ta' dumping safejn hi kkonċernata l-Kuiburi.
- (5) Il-Kummissjoni uffiċjalment avżat lil Kuiburi, lir-rappreżentanti tal-pajjiż esportatur u lill-industrija Komunitarja, dwar il-ftuh parzjali mill-ġdid tal-investigazzjoni. Il-partijiet interessati ngħataw l-opportunità li jressqu l-opinjoni jiet tagħhom bil-miktub u li jinstemgħu.
- (6) Il-Kummissjoni fittxet u vverifikat l-informazzjoni mogħtija minn Kuiburi li dehrilha li kienet neċessarja għad-determinazzjoni ta' dumping u għamlet żjara ta' verifika fil-bini tal-kumpanija.
- (7) Kif stabbilit fir-Regolament definittiv, l-investigazzjoni ta' dumping kopriet il-perjodu mill-1 ta' Jannar 2005 sal-31 Diċembru 2005 ("il-perjodu ta' investigazzjoni" jew "PI").

## C. IR-RIŻULTATI

### 1. Dumping

- (8) Il-metodoloġija użata għall-kalkolu ta' dumping kienet l-istess bħal dik applikata għall-kumpaniji li ttieħdu bħala kampjun, kif deskritt fil-premessi (21)-(36) tar-Regolament (KE) Nru 1888/2006<sup>6</sup> (ir-"Regolament proviżorju"), u kkonfermat fir-Regolament definittiv.

#### *Valur normali*

- (9) Għad-determinazzjoni tal-valur normali, il-Kummissjoni l-ewwel stabbiliet jekk it-total tal-bejgħ domestiku tal-prodott simili kienx rappreżentattiv meta mqabbel mal-bejgħ totali tal-kumpanija fl-esportazzjoni lejn il-Komunità. Skont l-Artikolu 2(2), l-ewwel sentenza, tar-Regolament bażiku, il-bejgħ domestiku tal-prodott simili hu kkunsidrat li hu rappreżentattiv jekk il-volum tal-bejgħ domestiku tal-kumpanija jaqbeż 5 % tal-bejgħ totali ta' esportazzjoni lejn il-Komunità.
- (10) Ġie stabbilit li l-prodott simili assolutament ma nbieghx fis-suq domestiku. Għalhekk, il-valur normali kellu jkun maħdum skont l-Artikolu 2(3) tar-Regolament bażiku. Il-valur normali ġie maħdum billi ġie miżjud mal-ispiza ta' manifattura ta' kull tip esportata lejn il-Komunità, ikkoreġuta fejn hu l-każ, ammont ragonevoli għall-ispejjeż tal-bejgħ, flimkien ma' dawk ġenerali u amministrattivi (SG&A), u l-profitt. Bħalma ġara fl-investigazzjoni oriġinali, ġie deċiż li l-ispejjeż tal-bejgħ, flimkien ma' dawk ġenerali u amministrattivi (SG&A), u l-profitt, ma jigux stabbiliti abbazi tal-

---

<sup>5</sup> ĠU C 7, 12.1.2008, p. 21.

<sup>6</sup> ĠU L 364, 20.12.2006, p. 68.

Artikolu 2(6)(a) tar-Regolament baziku, minhabba li kienet wahda biss il-kumpanija minn dawk inkluzi fil-kampjun li kellha bejgh domestiku rappreżentattiv ghal dak il-prodott simili. Ghaldaqstant, anke b'konformita ma' dak li kien sar fl-investigazzjoni originali, l-ispejjez tal-bejgh, flimkien ma' dawk generali u amministrattivi (SG&A), u l-profitt, kienu ddeterminati skont l-Artikolu 2(6)(b) billi Kuiburi kellha bejgh rappreżentattiv, fil-proċess ordinarju ta' kummerċ, tal-istess kategorija generali ta' prodotti.

- (11) L-ispejjez ta' manifattura kif ukoll dawk ta' SG&A rrapportati, nstabu li kienu anqas milli fil-fatt kienu u gew ikkoreġuti qabel ma ntuzaw biex jiġi maħdum il-valur normali.
- (12) Ir-rivelazzjoni tal-fatti u tal-konsiderazzjonijiet essenzjali li jiffurmaw il-bazi tar-riżultati f'dan il-proċediment, il-kumpanija Kuiburi sostniet li meta wiehed jiġi biex jiddetermina l-valur normali, l-ammonti tal-ispejjez tal-bejgh, flimkien ma' dawk generali u amministrattivi (SG&A), u l-profitt, għandhom ikunu stabbiliti skont l-Artikolu 2(6)(c) tar-Regolament baziku. Il-kumpanija argumentat li l-Artikolu 2(6)(b) ma setax jintuza minhabba li l-bejgh domestiku ta' prodotti oħrajn (i) kien jinkludi l-prodotti mhux fil-bott u (ii) f'kull każ, ma kienx rappreżentattiv. Fejn jidhol l-ewwel argument, id-definizzjoni tal-prodott ikkonċernat ma tinkludix xi tip speċifiku ta' reċipjent u għaldaqstant mhix limitata għal prodotti ppakkjati fil-bott. B'analogija, l-istess jgħodd għall-istess kategorija generali ta' prodotti. Fejn jidhol it-tieni argument, ta' min jinnota li l-limitu ta' 5 % li hemm referenza għalih fl-Artikolu 2(2) tar-Regolament baziku jservi biex jiddetermina r-rappreżentattiva tal-bejgh domestiku tal-prodott simili (kif imqabbel mal-bejgh tal-prodott ikkonċernat lejn il-Komunita). Mhuwix meħtieġ, għall-applikazzjoni tal-Artikolu 2(6)(b), li l-bejgh tal-istess kategorija generali ta' prodotti tkun tirrappreżenta aktar mil-limitu ta' 5 %. F'kull każ, il-bejgh tal-istess kategorija generali ta' prodotti li tagħmel il-kumpanija kif imqabbla mal-bejgh tal-prodott ikkonċernat lejn il-Komunita, huwa sinifikanti hafna u, għaldaqstant, rappreżentattiv. Fid-dawl ta' dan t'hawn fuq, l-argumenti tal-kumpanija ma jistgħux jiġu aċċettati u huwa kkonfermat li l-ispejjez tal-bejgh, flimkien ma' dawk generali u amministrattivi (SG&A), u l-profitt, huma stabbiliti skont l-Artikolu 2(6)(b) tar-Regolament baziku.
- (13) Il-kumpanija Kuiburi iddikjarat li jekk l-ispejjez tal-bejgh, flimkien ma' dawk generali u amministrattivi (SG&A), u l-profitt, kienu stabbiliti skont l-Artikolu 2(6)(b) tar-Regolament baziku, ried isir livell ta' aġġustament ta' kummerċ fuq il-profitt użat biex jiġi ddeterminat il-valur normali minhabba li din tbigh prodotti bil-marka ta' bejjiegh bl-imnut lill-KE u tahlita ta' prodotti bil-marka tagħhom infushom u b'dik ta' bejjiegh bl-imnut domestikament. F'dan ir-rigward, huwa importanti li wiehed jinnota li l-kumpanija Kuiburi kienet allokat il-kost tal-bejgh abbażi tal-fatturat. Konsegwentement, l-ispejjez tal-bejgh, flimkien ma' dawk generali u amministrattivi (SG&A), u l-profitt, ammontaw għall-istess livell totali fil-każ tal-bejgh tat-tipi kollha ta' prodott għas-swieq kollha u l-figuri tal-profitt li kienu rrapportati kienu jirriflettu biss xi varjazzjoni żgħira fl-ispejjez ta' SG&A. Għaldaqstant, ma setax ikun stabbilit li l-figuri rrapportati kienu jirriflettu differenzi fil-livell ta' kummerċ. Bhala konsegwenza, mhu awtorizzat ebda aġġustament ta' livell fil-kummerċ fuq il-profitt, u l-argument tal-kumpanija Kuiburi mhux aċċettat.

*Il-prezz tal-esportazzjoni*

- (14) Il-bejgħ kollu tal-kumpanija sar direttament lill-klijenti mhux relatati fil-Komunità. Għal dak il-bejgħ, il-prezz tal-esportazzjoni kien stabbilit skont l-Artikolu 2(8) tar-Regolament bażiku, abbażi tal-prezzijiet li fil-fatt thallsu jew li huma pagabbli minn dawn il-klijenti indipendenti fil-Komunità.

*Il-paragun*

- (15) Il-paragun bejn il-valur normali u l-prezz għall-esportazzjoni sar abbażi tal-ħruġ mill-fabbrika. Sabiex jiġi żgurat paragun ġust, tqiesu, skont l-Artikolu 2(10) tar-Regolament bażiku, id-differenzi fil-fatturi li jaffettwa l-paragun tal-prezzijiet. Fejn applikabbli u ġġustifikat, ingħataw konċessjonijiet għad-differenzi fl-ispejjeż għat-trasport, l-ipproċessar tal-ordni, il-kummissjonijiet, u l-kreditu.
- (16) L-ispejjeż ta' SG&A użati biex jiġi maħdum valur normali skont il-metodoloġija ddefinita hawn fuq, inkludew l-ispejjeż għall-kummissjonijiet. Għalhekk, għalkemm ma saret ebda talba f'dan ir-rigward, sar aġġustament ex-officio fil-valur normali skont l-Artikolu 2(10)(e) biex jitnaqqsu l-ispejjeż ta' SG&A bl-ammont tal-ispejjeż li saru fir-rigward tal-kummissjonijiet.

*Il-margini ta' dumping*

- (17) Il-margini ta' dumping ta' Kuiburi gie stabbilit abbażi ta' tqabbil ta' valur normali b'piz differenzjat ma' prezz tal-esportazzjoni b'piz differenzjat, skont l-Artikolu 2(11) u (12) tar-Regolament bażiku.
- (18) Il-paragun wera li kien hemm dumping. Il-margini ta' dumping b'piz differenzjat stabbilit għall-kumpanija, espress bhala perċentwali tal-prezz tas-CIF mal-fruntiera Komunitarja, jammonta għal 14.3 %.

**2. Livell ta' eliminazzjoni ta' hsara**

- (19) Skont l-Artikolu 9(4) tar-Regolament bażiku, il-livell tal-miżura tal-anti-dumping għandu jkun biżżejjed biex jelimina l-hsara lill-industrija tal-Komunità kkawzata mill-importazzjonijiet li huma oġġett ta' dumping, mingħajr ma jinqabeż il-margini ta' dumping misjub. Il-kalkolu tal-prezz li jelimina l-hsara gie deskritt fil-premessi (120)-(122) tar-Regolament proviżorju.
- (20) Iż-żieda meħtieġa fil-prezz imbagħad giet iddeterminata fuq bażi ta' paragun, għal kull tip ta' prodott, tal-prezz tal-importazzjoni b'piz differenzjat, kif stabbilit għall-kalkoli tal-bejgħ bi prezz aktar baxx minn dak tas-suq, bil-prezz li jelimina l-hsara tal-prodott simili mibjugħ mill-industrija Komunitarja fis-suq tal-Komunità. Kull differenza li tirriżulta minn dan it-paragun giet imbagħad espressa bhala perċentwali tal-prezz tal-valur totali tas-CIF mal-fruntiera Komunitarja.
- (21) Il-paragun tal-prezzijiet ta' hawn fuq wera margini ta' hsara ta' 17.5 %.

**D. IL-MODIFIKA TAL-LISTA TA' KUMPAJJI LI JGAWDU MINN RATI INDIVIDWALI TAD-DAZJU**

- (22) Fid-dawl tar-rizultati tal-investigazzjoni, hu kkunsidrat li dazju ta' l-anti-dumping definittiv għandu jiġi impost fuq l-esportazzjonijiet tal-prodott ikkonċernat mill-kumpanija fil-livell tal-margini misjub ta' dumping, iżda, skont l-Artikolu 9(4) tar-

Regolament bażiku, dan ma għandux ikun oġhla mill-margini ta' hsara stabbilit għal Kuiburi u ppreżentat fil-premessa (21) hawn fuq.

- (23) Għaldaqstant, id-dazju ta' l-anti-dumping applikabbli għall-prezz tas-CIF mal-fruntiera tal-Komunità għandu jkun ta' 14.3%. Billi, skont il-premessa (57) tar-Regolament tal-Kunsill (KE) Nru 682/2007, id-dazju għall-kumpaniji li ma jikkooperawx fl-investigazzjoni għandu jiġi stabbilit fil-livell tal-oġhla dazju li jrid jiġi impost fuq il-kumpaniji li kkooperaw fl-investigazzjoni, dan id-dazju issa hu ta' 14.3 %. Madankollu, minhabba li l-ftuħ mill-ġdid tal-investigazzjoni ma kellux bħala l-għan tiegħu li jinkludi lil-kumpanija Kuiburi fil-kampjun, iżda li jagħmel eżaminazzjoni individwali tal-kumpanija Kuiburi abbażi tal-Artikolu 17 paragrafu 3 tar-Regolament bażiku, ma jkunx xieraq li jiġi kkalkulat mill-ġdid id-dazju għall-fabbrikanti imniżżla fl-Anness I.
- (24) Il-kumpanija Kuiburi u l-industrija Komunitarja ġew infurmati bir-riżultati tal-investigazzjoni u kellhom l-opportunità li jibagħtu l-kummenti tagħhom,

ADOTTA DAN IR-REGOLAMENT:

*Artikolu 1*

L-Artikolu 1(2) tar-Regolament tal-Kunsill (KE) Nru 682/2007 għandu jinbidel kif ġej:

‘2. Ir-rata tad-dazju ta' l-anti-dumping definittiv applikabbli għall-prezz nett u hieles mal-fruntiera Komunitarja, qabel id-dazju, tal-prodotti deskritti fil-paragrafu 1 u manifatturati mill-kumpaniji mnizżla hawn taht għandha tkun kif ġej:

Kumpanija	Dazju ta' l-anti-dumping (%)	Il-kodiċi addizzjona li TARIC
Karn Corn Co, Ltd., 68 Moo 7 Tambol Saentor, Thamaka, Kanchanaburi 71130, it-Tajlandja	3,1	A789
Kuiburi Fruit Canning Co., Ltd., 236 Krung Thon Muang Kaew Building, Sirindhorn Rd., Bangplad, Bangkok 10700, it-Tajlandja	14,3	A890
Malee Sampran Public Co., Ltd., Abico Bldg. 401/1 Phaholyothin Rd., Lumlookka, Pathumthani 12130, it-Tajlandja	12,8	A790
River Kwai International Food Industry Co., Ltd., 52 Thaniya Plaza, 21st. Floor, Silom Rd., Bangrak, Bangkok 10500, it-Tajlandja	12,8	A791
Sun Sweet Co., Ltd., 9 M. 1, Sanpatong, Chiangmai, it-Tajlandja 50120	<b>11,1</b>	A792
Il-produtturi elenkati fl-Anness I	<b>12,9</b>	<b>A793</b>

Il-kumpaniji l-oħra kollha	14,3	A999'
----------------------------	------	-------

*Artikolu 2*

L-Anness I għar-Regolament tal-Kunsill (KE) Nru 682/2007 għandu jinbidel kif ġej:

<b>Isem</b>	<b>Indirizz</b>
Agro-on (Thailand) Co., Ltd.	50/499-500 Moo 6, Baan Mai, Pakkret, Monthaburi 11120, Thailand
B.N.H. Canning Co., Ltd.	425/6-7 Sathorn Place Bldg., Klongtongsai, Klongsan, Bangkok 10600, Thailand
Boonsith Enterprise Co., Ltd.	7/4 M.2, Soi Chomthong 13, Chomthong Rd., Chomthong, Bangkok 10150, Thailand
Erawan Food Public Company Limited	Panjathani Tower 16th floor, 127/21 Nonsee Rd., Chongnonsee, Yannawa, Bangkok 10120, Thailand
Great Oriental Food Products Co., Ltd.	888/127 Panuch Village, Soi Thanaphol 2, Samsen-Nok, Huaykwang, Bangkok 10310, Thailand
Lampang Food Products Co., Ltd.	22K Building, Soi Sukhumvit 35, Klongton Nua, Wattana, Bangkok 10110, Thailand
O.V. International Import-Export Co., Ltd.	121/320 Soi Ekachai 66/6, Bangborn, Bangkok 10500, Thailand
Pan Inter Foods Co., Ltd.	400 Sunphavuth Rd., Bangna, Bangkok 10260, Thailand
Siam Food Products Public Co., Ltd.	3195/14 Rama IV Rd., Vibulthani Tower 1, 9th Fl., Klong Toey, Bangkok, 10110, Thailand
Viriyah Food Processing Co., Ltd.	100/48 Vongvanij B Bldg, 18th Fl, Praram 9 Rd., Huay Kwang, Bangkok 10310, Thailand
Vita Food Factory (1989) Ltd.	89 Arunammarin Rd., Banyikhan, Bangplad, Bangkok 10700, Thailand'

*Artikolu 3*

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u għandu jkun direttament applikabbli fl-Istati Membri kollha.

Magħmul fi Brussell,

*Għall-Kunsill  
Il-President*